

សំណង់ ក្រោមការដឹកនាំរបស់ ឯកឧត្តម ខុច រ័នទីតូ ហើយមាន សិទ្ធិប្រើប្រាស់ត្រារបស់ក្រសួងរៀបចំ
ដែនដី នគរូបនីយកម្ម និងសំណង់ ។

ក្រុមការងារនេះ ត្រូវចូលរួមប្រជុំតាមការអញ្ជើញរបស់ប្រធាន ហើយមានសិទ្ធិអញ្ជើញអ្នក
បច្ចេកទេសចូលរួមតាមការចាំបាច់ នឹងត្រូវរាយការណ៍ ជូនរាជរដ្ឋាភិបាលលើលទ្ធផលនៃការងារ
របស់ខ្លួន ។

ប្រការ ៤ :

ក្រុមការងារនេះត្រូវ រំលាយជាស្វ័យប្រវត្តិ នៅពេលដែលបានបំពេញភារកិច្ចចប់ជាស្ថាពរ ។

ប្រការ ៥ : រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងរៀបចំដែនដីនគរូបនីយកម្ម និង
សំណង់ រដ្ឋមន្ត្រីក្រសួងសាធារណការ និងដឹកជញ្ជូន រដ្ឋមន្ត្រីក្រសួងអភិវឌ្ឍន៍ជនបទ រដ្ឋមន្ត្រី
ក្រសួងកសិកម្ម រុក្ខាប្រមាញ់និងនេសាទ រដ្ឋមន្ត្រីក្រសួងបរិស្ថាន រដ្ឋមន្ត្រីក្រសួងធនធានទឹក និងឧតុ
និយម រដ្ឋមន្ត្រីក្រសួងទេសចរណ៍ អភិបាលខេត្តសៀមរាប និងគ្រប់សមាសភាពដែលមានចែងក្នុង
ប្រការ១ ត្រូវទទួលបន្ទុកអនុវត្តសេចក្តីសម្រេចនេះ អោយមានប្រសិទ្ធភាពចាប់ពីថ្ងៃចុះហត្ថលេខា
នេះតទៅ ។

នាយករដ្ឋមន្ត្រី
ហត្ថលេខា និងត្រា
ហ៊ុន សែន

===

រាជធានីភ្នំពេញ, ថ្ងៃទី ២១ ខែ មិថុនា ឆ្នាំ ២០០១

សេចក្តីសម្រេចលេខ ៣៥ សសរ

ស្តីពីការបង្កើតគណៈកម្មការអន្តរក្រសួងដើម្បីអប់រំ

និងកាត់បន្ថយការប្រើប្រាស់ថ្នាំថ្នាំ

រាជរដ្ឋាភិបាល

-បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា

- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តិទៅ នៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៦ ឆ្នាំ ១៩៩៦ ដែលប្រកាសអោយប្រើច្បាប់ ស្តីពីការបង្កើតក្រសួងសុខាភិបាល
- បានឃើញអនុក្រឹត្យលេខ ៦៧ អនក្រ.បក ចុះថ្ងៃទី ២២ ខែ តុលា ឆ្នាំ ១៩៩៦ ស្តីពីការរៀបចំ ការប្រព្រឹត្តិទៅ របស់ក្រសួងសុខាភិបាល
- បានទទួល ការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គនាថ្ងៃទី ៨ ខែ មិថុនា ឆ្នាំ ២០០១

សំរេច

ប្រការ ១ : បង្កើតគណៈកម្មការអន្តរក្រសួង ដែលមានឈ្មោះ " គណៈកម្មការអន្តរក្រសួងដើម្បីអប់រំ និងកាត់បន្ថយការប្រើប្រាស់ថ្នាំជក់ " ដែលមានសមាសភាពដូចខាងក្រោម :

- | | |
|---|-----------------------|
| ១-រដ្ឋមន្ត្រីក្រសួងសុខាភិបាល | ប្រធាន |
| ២-រដ្ឋលេខាធិការក្រសួងសុខាភិបាល | អនុប្រធានអចិន្ត្រៃយ៍ |
| ៣-អនុរដ្ឋលេខាធិការក្រសួងព័ត៌មាន | អនុប្រធាន |
| ៤-អនុរដ្ឋលេខាធិការ ប្រតិភូរាជរដ្ឋាភិបាលសេដ្ឋកិច្ច និងហិរញ្ញវត្ថុ | ០១ រូប សមាជិក |
| ៥-អនុរដ្ឋលេខាធិការ ប្រតិភូរាជរដ្ឋាភិបាលពាណិជ្ជកម្ម | ០១ រូប សមាជិក |
| ៦-អនុរដ្ឋលេខាធិការ ប្រតិភូរាជរដ្ឋាភិបាលឧស្សាហកម្ម រ៉ែ និងថាមពល | ០១ រូប សមាជិក |
| ៧-អនុរដ្ឋលេខាធិការ ប្រតិភូរាជរដ្ឋាភិបាលកសិកម្ម រុក្ខាប្រមាញ់ និងនេសាទ | ០១ រូប សមាជិក |
| ៨-អនុរដ្ឋលេខាធិការ ប្រតិភូរាជរដ្ឋាភិបាលបរិស្ថាន | ០១ រូប សមាជិក |
| ៩-អគ្គលេខាធិការរងអាជ្ញាធរជាតិប្រយុទ្ធប្រឆាំង និងគ្រឿងញៀន | ០១ រូប សមាជិក |
| ១០-នាយកខុទ្ទកាល័យក្រសួងមហាផ្ទៃ | ០១ រូប សមាជិក |
| ១១-ប្រធានមជ្ឈមណ្ឌលជាតិ លើកកម្ពស់សុខភាព | សមាជិក និងជាលេខាធិការ |

ប្រការ ២ :

គណៈកម្មការអន្តរក្រសួងមានតួនាទី និងភារកិច្ចដូចតទៅ :

- ១-សម្របសម្រួលលើការអង្កេតនិងសិក្សាស្រាវជ្រាវជាអាទិភាព មានជាអាទិ៍ ការអង្កេតលើការប្រើប្រាស់ថ្នាំជក់ និងផលវិបាកនៃការប្រើប្រាស់ថ្នាំជក់ លើសុខភាព និងសេដ្ឋកិច្ច
- ២-តាមដាន និងវាយតម្លៃផែនការសកម្មភាព និងយុទ្ធសាស្ត្រជាតិដើម្បីអប់រំ និងកាត់បន្ថយការប្រើប្រាស់ថ្នាំជក់
- ៣-ស្វែងរកការគាំទ្រ និងការចូលរួមពីគ្រប់មជ្ឈដ្ឋានក្នុងការអប់រំ និងកាត់បន្ថយការប្រើប្រាស់ថ្នាំជក់ និងជំរុញអោយមានការ ចូលរួមពីស្ថាប័នរាជរដ្ឋាភិបាល អង្គការក្រៅរដ្ឋាភិបាល សេវាឯកជន និងសហគមន៍ ដើម្បីអនុវត្តនូវច្បាប់ អនុក្រឹត្យ សារាចរណែនាំ និងការស្រាវជ្រាវសំរាប់ការអប់រំ និងកាត់បន្ថយការប្រើប្រាស់ថ្នាំជក់ អោយមានប្រសិទ្ធភាព
- ៤-រៀបចំពិនិត្យ និងសំរេចនូវសារាចរ សេចក្តីសំរេចណែនាំ និងបទដ្ឋាននានា ស្តីពីការអប់រំ និងកាត់បន្ថយការប្រើប្រាស់ថ្នាំជក់ សម្របសម្រួលការរៀបចំផែនការសកម្មភាព និងយុទ្ធសាស្ត្រជាតិ សំរាប់អប់រំ និងកាត់បន្ថយការប្រើប្រាស់ថ្នាំជក់ដើម្បីសុខភាព និងសុខុមាលភាពរបស់ប្រជាពលរដ្ឋ
- ៥-រៀបចំនិងដាក់ស្នើជូនជាសេចក្តីព្រាងច្បាប់ អនុក្រឹត្យ និងគោលនយោបាយជាតិ ស្តីពីការអប់រំ និងកាត់បន្ថយការ ប្រើប្រាស់ថ្នាំជក់ ជាពិសេសច្បាប់ ឬ អនុក្រឹត្យ ស្តីពីការបង់ពន្ធបារី ការលក់រាយ ការផ្សព្វផ្សាយពាណិជ្ជកម្មការលើកកម្ពស់សុខភាព ការដាក់ផ្ទាំងកំចាត់ផលិតផលថ្នាំជក់ និងការជក់នៅទីសាធារណៈ ជូនរាជរដ្ឋាភិបាលពិនិត្យ និងសំរេច ។

ប្រការ ៣ :

បណ្តាសមាជិកគណៈកម្មការអន្តរក្រសួង តំណាងអោយក្រសួង ស្ថាប័នពាក់ព័ន្ធ ត្រូវចូលរួមទទួលខុសត្រូវ ក្នុងក្របខ័ណ្ឌសមត្ថកិច្ច ភារកិច្ចដែលបានចែងក្នុងប្រការ២ខាងលើ និងត្រូវចូលរួមប្រជុំតាមការកោះអញ្ជើញរបស់ប្រធានគណៈកម្មការអន្តរក្រសួង ដើម្បីរាយការណ៍ពីលទ្ធផលការងារជូនរាជរដ្ឋាភិបាល ។

ប្រការ ៤ :

គណៈកម្មការអន្តរក្រសួងនេះ មានលេខាធិការដ្ឋានមួយ ដែលមានទីតាំងក្នុងក្រសួងសុខាភិបាល និងមានសិទ្ធិប្រើប្រាស់ត្រារបស់ក្រសួងសុខាភិបាលដើម្បីសម្របសម្រួលការងារ ។

ប្រការ ៥ :

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសុខាភិបាល រដ្ឋមន្ត្រី រដ្ឋលេខាធិការនៃ ក្រសួង ស្ថាប័នពាក់ព័ន្ធ និងឯកឧត្តម អស់លោក ជាគណៈកម្មការ ដូចប្រការ ១ ត្រូវអនុវត្តសេចក្តី សំរេចនេះអោយមានប្រសិទ្ធភាពខ្ពស់ចាប់ពីថ្ងៃចុះហត្ថលេខាតទៅ ។

នាយករដ្ឋមន្ត្រី
ហត្ថលេខា និងត្រា
ហ៊ុន សែន

===

រាជធានីភ្នំពេញ , ថ្ងៃទី ២២ ខែ មិថុនា ឆ្នាំ ២០០១

សេចក្តីសំរេចលេខ ៣៦

**ស្តីពីការបង្កើតគណៈកម្មការត្រួតពិនិត្យ និងស្រាវជ្រាវករណីមិនប្រក្រតី
ដែលពាក់ព័ន្ធនឹងការអនុវត្តន៍ការងារជំរឿនបង្កើនការ
ជាពិសេសការអនុវត្តន៍តារាងទូទាត់បៀវត្សតាមប្រព័ន្ធពតិមាន
វិទ្យា នៅក្រសួងសុខាភិបាល**

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសអោយប្រើច្បាប់ ស្តីពីការរៀបចំ និងការប្រព្រឹត្តិទៅនៃគណៈរដ្ឋមន្ត្រី
- យោងតាមការងារចាំបាច់ និង ជាបន្ទាប់របស់រាជរដ្ឋាភិបាល

សំរេច

ប្រការ ១ : បង្កើតគណៈកម្មការត្រួតពិនិត្យ និងស្រាវជ្រាវករណីមិនប្រក្រតី ដែលពាក់ព័ន្ធនឹងការអនុវត្តន៍ការងារជំរឿនបង្កើនការ ជាពិសេសការអនុវត្តន៍តារាងទូទាត់បៀវត្សតាមប្រព័ន្ធពតិមានវិទ្យា នៅក្រសួងសុខាភិបាល ដែលមានសមាសភាពដូចខាងក្រោម :